



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 03-02-2026

TIME : 12.50 PM

പ്രധാന വാർത്തകൾ

1. ഇന്ത്യൻ ഉൽപ്പന്നങ്ങളുടെ മേൽ അമേരിക്ക ഏർപ്പെടുത്തിയ ഇറക്കുമതി തീരുവ 18 ശതമാനമായി കുറയ്ക്കാൻ തീരുമാനമായി. യുഎസ് പ്രസിഡൻ്റ് ഡോണൾഡ് ട്രംപിന് നന്ദി രേഖപ്പെടുത്തി പ്രധാനമന്ത്രി നരേന്ദ്രമോദി.

Prime Minister Narendra Modi announces reduced 18 per cent reciprocal Tariff in US on Indian Products. The Prime Minister extended gratitude to President Trump on behalf of the 1.4 billion people.

2. വിവിധ വിഷയങ്ങൾ ഉന്നയിച്ച് പാർലമെൻറിൽ ഇന്നും പ്രതിപക്ഷ ബഹുളം. ലോക്സഭാ നടപടികൾ രണ്ട് മണിവരെ നിർത്തിവെച്ചു.

Lok Sabha adjourned till 2 pm following the uproar by opposition members.

3. ശബരിമല സ്വർണ അപഹരണ വിഷയത്തിൽ നിയമസഭയിൽ ഇന്നും ബഹുളം. പ്രതിപക്ഷം സഭാനടപടികൾ ബഹിഷ്കരിച്ചു.

Uproar continued in Kerala Legislative Assembly today over Sabarimala Gold theft issue. Opposition boycotted the proceedings.

4. വിദേശകാര്യ മന്ത്രി എസ്.ജയശങ്കർ മൂന്ന് ദിവസത്തെ സന്ദർശനത്തിനായി അമേരിക്കയിൽ എത്തി.

External Affairs Minister Dr.SJaishankar is on an official three-day visit to the United States, which began yesterday.

5. പക്ഷിപനി പ്രതിരോധ പ്രവർത്തനങ്ങൾ വിലയിരുത്താൻ എത്തിയ കേന്ദ്ര സംഘം ആലപ്പുഴയിൽ സന്ദർശനം ആരംഭിച്ചു.

---

To review the bird flu prevention measures, a Central team has begun its visit in Alapuzha.

6. സന്തോഷ് ട്രോഫി ഫുട്ബോൾ ക്യാർട്ടർ ഫൈനലിൽ ഇന്ന് ഗ്രൂപ്പ് ചാമ്പ്യന്മാരായ കേരളം അസമിനെ നേരിടും.

In Santosh Trophy football Kerala will take on Assam today

\*\*\*\*\*

### INDIA - US (INTRO)

ഇന്ത്യ-യുഎസ് വ്യാപാര കരാറിൽ ധാരണയായി. ഇന്ത്യൻ ഉൽപ്പന്നങ്ങളുടെ മേൽ അമേരിക്ക ഏർപ്പെടുത്തിയ ഇറക്കുമതി തീരുവ 18 ശതമാനമായി കുറയ്ക്കാൻ തീരുമാനമായതായി പ്രധാനമന്ത്രി നരേന്ദ്ര മോദി പറഞ്ഞു . അമേരിക്കൻ പ്രസിഡന്റ് ഡോണൾഡ് ട്രമ്പുമായി സംസാരിച്ചതിന് ശേഷം സമൂഹ മാധ്യമത്തിലൂടെയാണ് പ്രധാനമന്ത്രി ഇക്കാര്യം അറിയിച്ചത്. 140 കോടി ഇന്ത്യൻ ജനതയുടെ പേരിൽ പ്രസിഡന്റ് ട്രമ്പിന് നന്ദി രേഖപ്പെടുത്തുന്നതായും ശ്രീ മോദി പറഞ്ഞു. ഡോണൾഡ് ട്രമ്പിന്റെ നേതൃത്വം ലോക സമാധാനത്തിന് ഏറെ പ്രധാനപ്പെട്ടതാണെന്നും, സമാധാന ശ്രമങ്ങൾക്ക് പിന്തുണ അറിയിച്ച് പ്രധാനമന്ത്രി വ്യക്തമാക്കി. ഇന്ത്യയ്ക്കും അമേരിക്കയ്ക്കുമിടയിലെ മനോഹര ബന്ധം ഇനിയും ശക്തിപ്പെടുമെന്ന് ഡോണൾഡ് ട്രമ്പ് അറിയിച്ചു. പ്രധാനമന്ത്രി നരേന്ദ്രമോദി തന്റെ ഏറ്റവും അടുത്ത സുഹൃത്തുക്കളിലൊരാളാണെന്നും ട്രമ്പ് സമൂഹമാധ്യമത്തിൽ കുറിച്ചു. ചരിത്രപരമായ വ്യാപാര കരാറിൽ പ്രധാനമന്ത്രി നരേന്ദ്ര മോദിയെയും അമേരിക്കൻ പ്രസിഡന്റ് ഡോണൾഡ് ട്രമ്പിനെയും കേന്ദ്ര മന്ത്രിമാർ ഉൾപ്പെടെയുള്ള പ്രമുഖ നേതാക്കൾ അഭിനന്ദിച്ചു. വിശദാംശങ്ങളിലേക്ക്..

(വോയ്സ്)

ഇന്ത്യ-യുഎസ് വ്യാപാര കരാർ ഇരുരാജ്യങ്ങൾക്കുമിടയിലെ തന്ത്രപരമായ പങ്കാളിത്തത്തെ ശക്തിപ്പെടുത്തുമെന്നും സാമ്പത്തിക ബന്ധം അഭ്യുതപൂർവ്വമായ ഉയരങ്ങളിലെത്തുമെന്നും രാജ്യരക്ഷാമന്ത്രി രാജ്നാഥ് സിംഗ് പറഞ്ഞു. ശക്തമായ വ്യാപാര ബന്ധത്തിനും പരസ്പര വളർച്ചയ്ക്കും കരാർ വഴിയൊരുക്കുമെന്ന് കേന്ദ്ര ആഭ്യന്തര മന്ത്രി അമിത് ഷാ അഭിപ്രായപ്പെട്ടു. മേക്ക് ഇൻ ഇന്ത്യ പദ്ധതിയെ ശക്തിപ്പെടുത്താൻ കരാർ സഹായകമാകുമെന്ന് വിദേശകാര്യമന്ത്രി എസ് ജയശങ്കർ സമൂഹമാധ്യമത്തിൽ കുറിച്ചു. കരാറിനെ സ്വാഗതം ചെയ്ത കേന്ദ്ര വാണിജ്യ മന്ത്രി പീയൂഷ് ഗോയൽ, കർഷകർക്കും, എംഎസ്എംഇകൾക്കും, സംരംഭകർക്കും, തൊഴിലാളികൾക്കും ഇത് ഗുണകരമാകുമെന്ന് വ്യക്തമാക്കി. ഇരു രാജ്യങ്ങളും തമ്മിലുള്ള ഉഭയകക്ഷി സാമ്പത്തിക ബന്ധത്തിലെ നിർണായക ചുവടുവെയ്പ്പാണിതെന്ന് കേന്ദ്രമന്ത്രി നിതിൻ ഗഡ്കരി അഭിപ്രായപ്പെട്ടു. വ്യാപാര കരാർ ഇരുകൂട്ടർക്കും ഗുണകരമാകുമെന്ന് പറഞ്ഞ കേന്ദ്ര മന്ത്രി അശ്വിനി വൈഷ്ണവ് സമാധാനത്തിനും വികസനത്തിനുമായി പ്രവർത്തിക്കാൻ ഇത് വലിയ സാധ്യതകൾ തുറന്നു നൽകുമെന്നും വ്യക്തമാക്കി. വ്യാപാര കരാർ ഇരു രാജ്യങ്ങളിലെയും സമ്പദ്വ്യവസ്ഥകൾക്കും ജനങ്ങൾക്കും പുതിയ അവസരങ്ങൾ സൃഷ്ടിക്കുമെന്ന് അമേരിക്കയിലെ ഇന്ത്യൻ അംബാസഡർ വിനയ് മോഹൻ ക്യാബ്രെ അറിയിച്ചു. ന്യൂസ് ഡസ്ക്, ആകാശവാണി

\*\*\*\*\*

**LS - ADJOURN (INTRO)**

വിവിധ വിഷയങ്ങൾ ഉന്നയിച്ച് ലോക്സഭയിൽ ഇന്നും പ്രതിപക്ഷ ബഹുളം. സഭാ നടപടികൾ ആദ്യം 12 മണി വരെ നിർത്തിവെച്ചെങ്കിലും പ്രതിഷേധം തുടർന്ന സാഹചര്യത്തിൽ രണ്ട് മണി വരെ നടപടികൾ നിർത്തിവയ്ക്കുകയായിരുന്നു. ചോദ്യോത്തരവേള ആരംഭിച്ചെങ്കിലും പ്രതിപക്ഷ ബഹുളത്തെ തുടർന്ന് തുടരാനായില്ല. സഭാ നടപടികൾ

---

തടസ്സപ്പെടുത്തരുതെന്ന് ലോക്സഭാ സ്പീക്കർ ഓം ബിർള അഭ്യർത്ഥിച്ചെങ്കിലും പ്രതിപക്ഷം പ്രതിഷേധം തുടരുകയായിരുന്നു.

(ഹോൾഡ് - ഓം ബിർള)

അന്തരിച്ച മുൻ എംപി സുരൂപ്സിംഗ് ഹിര്യ നായിക്കിന് ലോക്സഭ ചരമോപചാരം അർപ്പിച്ചു. രാജ്യസഭയിൽ നടപടികൾ പുരോഗമിക്കുകയാണ്.

\*\*\*\*\*

### NDA - PARLIAMENTARY PARTY

ഇന്ത്യ-യുഎസ് വ്യാപാര കരാറിൽ പ്രധാനമന്ത്രി നരേന്ദ്രമോദിയെ അഭിനന്ദിച്ച് NDA പാർലമെന്ററി പാർട്ടി യോഗം. പ്രധാനമന്ത്രി നരേന്ദ്ര മോദി, അമിത് ഷാ, രാജ്നാഥ് സിംഗ്, ജെ പി നഡ്ഡ, അശ്വിനി വൈഷ്ണവ് ഉൾപ്പെടെയുള്ള കേന്ദ്രമന്ത്രിമാർ, ഘടകക്ഷി നേതാക്കൾ തുടങ്ങിയവർ യോഗത്തിൽ പങ്കെടുത്തു. പുതിയതായി ചുമതലയേറ്റ ബിജെപി ദേശീയ അധ്യക്ഷൻ നിതിൻ നബിന് പാർലമെന്ററി പാർട്ടി യോഗം ആശംസകൾ നേർന്നു.

\*\*\*\*\*

### PREZ-ODISHA VISIT

ഒഡീഷ സന്ദർശനം തുടരുന്ന രാഷ്ട്രപതി ദ്രൗപദി മുർമു ബാലസോറിൽ ഫക്കീർ മോഹൻ സർവകലാശാലയുടെ 12-ാമത് ബിരുദദാന ചടങ്ങിൽ ഇന്ന് പങ്കെടുക്കും. ജാജ്പുരിലെ മാ ബിരാജ ക്ഷേത്രം രാഷ്ട്രപതി ഇന്ന് സന്ദർശിച്ചു. പുരി ജഗന്നാഥ ക്ഷേത്രത്തിലും രാഷ്ട്രപതി ഇന്ന് ദർശനം നടത്തും. ആറ് ദിവസത്തെ സന്ദർശനത്തിനായി ശ്രീമതി മുർമു ഇന്നലെ രാത്രിയാണ് ഒഡീഷയിലെത്തിയത്.

\*\*\*\*\*

---

## JAISHANKAR - US VISIT

വിദേശകാര്യ മന്ത്രി എസ്. ജയശങ്കർ മൂന്ന് ദിവസത്തെ സന്ദർശനത്തിനായി അമേരിക്കയിൽ എത്തി. യു എസ് സ്റ്റേറ്റ് സെക്രട്ടറി മാർക്കോ റൂബിയോ വിളിച്ചുചേർത്ത ക്രിട്ടിക്കൽ മിനറൽസ് മന്ത്രിതല യോഗത്തിൽ അദ്ദേഹം പങ്കെടുക്കും. മുതിർന്ന യുഎസ് ഉദ്യോഗസ്ഥരുമായും ശ്രീ ജയശങ്കർ കൂടിക്കാഴ്ച നടത്തും. വിതരണ ശൃംഖലയുമായി ബന്ധപ്പെട്ട കാര്യങ്ങൾ, ശുദ്ധോർജ്ജ പരിവർത്തനം, നിർണായക ധാതുക്കളിലെ തന്ത്രപരമായ സഹകരണം എന്നിവ മന്ത്രിതല യോഗം ചർച്ചചെയ്യും.



## VAISHNAW TUNNEL BREAKTHROUGH

മഹാരാഷ്ട്രയിലെ പാൽഘറിൽ മുംബൈ-അഹമ്മദാബാദ് ഹൈ-സ്പീഡ് റെയിൽ പദ്ധതിയുടെ ഭാഗമായി നിർമ്മിക്കുന്ന രണ്ടാമത്തെ തുരങ്കത്തിന്റെ ബ്രേക്ക് ത്രൂ വിജയകരമായി പൂർത്തിയായതായി കേന്ദ്ര മന്ത്രി അശ്വിനി വൈഷ്ണവ്. ബുള്ളറ്റ് ട്രെയിൻ ഇടനാഴിയിലെ പ്രധാന നാഴികക്കല്ലാണ് ഇത്. പദ്ധതിയുടെ കീഴിൽ 334 കിലോമീറ്റർ വയഡക്റ്റും 417 കിലോമീറ്റർ പിയർ നിർമ്മാണവും പൂർത്തിയായതായും കേന്ദ്ര മന്ത്രി അറിയിച്ചു.



## BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)



---

## ASSEMBLY (INTRO)

ശബരിമല സ്വർണ അപഹരണ വിഷയത്തിൽ നിയമസഭയിൽ ഇന്നും പ്രതിപക്ഷ ബഹുളം. പ്ലക്കാർഡുകളും മുദ്രാവാക്യം വിളികളുമായി പ്രതിപക്ഷം സഭയുടെ നടുത്തളത്തിലിറങ്ങി പ്രതിഷേധിച്ചു. പ്രതിഷേധത്തിനിടെ പ്രതിപക്ഷ അംഗങ്ങൾ സ്ത്രീക്കരുടെ ഡയസിലേക്ക് കയറാൻ ശ്രമിച്ചതോടെ സഭാ നടപടികൾ താത്കാലികമായി നിർത്തി വച്ചു. ചോദ്യോത്തര വേള ആരംഭിച്ചപ്പോൾ തന്നെ സഭാ നടപടികളുമായി സഹകരിക്കില്ലെന്ന് പ്രതിപക്ഷനേതാവ് വി ഡി സതീശൻ സഭയെ അറിയിച്ചിരുന്നു.

കൂടുതൽ വിവരങ്ങളുമായി ആകാശവാണി ലേഖകൻ സ്കീം എം പള്ളുരുത്തി...

( വോയ്സ് )

ബജറ്റിന്മേലുള്ള ചർച്ചകൾ നിയമസഭയിൽ പുരോഗമിക്കുകയാണ്.

\*\*\*\*\*

## BIRD FLUE

പക്ഷിപനി പ്രതിരോധ പ്രവർത്തനങ്ങൾ വിലയിരുത്താൻ കേന്ദ്ര സംഘം ഇന്ന് ആലപ്പുഴയിൽ എത്തി. ഭോഷാലിലെ നാഷണൽ ഇൻസ്റ്റിറ്റ്യൂട്ട് ഓഫ് ഹൈ സെക്യൂരിറ്റി ആനിമൽ ഡിസീസിലെ ഉന്നത ഉദ്യോഗസ്ഥരാണ് ജില്ലയിൽ പരിശോധനയ്ക്കായി എത്തിയിട്ടുള്ളത്.

\*\*\*\*\*

## VOTERS LIST

സംസ്ഥാനത്ത് SIR ന്റെ ഭാഗമായുള്ള അന്തിമ വോട്ടർ പട്ടിക ഈ മാസം 21 ന് പ്രസിദ്ധീകരിക്കും. ഇതുവരെ ലഭിച്ച അംഗീകരിക്കപ്പെട്ട അപേക്ഷകൾ ഉൾപ്പെടുത്തിയാകും പട്ടിക പ്രസിദ്ധീകരിക്കുന്നതെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു. പട്ടികയുമായി ബന്ധപ്പെട്ട അവകാശവാദങ്ങളും

---

പരാതികളും സമർപ്പിക്കാനുള്ള സമയപരിധി അവസാനിച്ചെങ്കിലും പൊതുജനങ്ങൾക്ക് തുടർന്നും അപേക്ഷകൾ സമർപ്പിക്കാൻ അവസരമുണ്ടാകുമെന്നും അദ്ദേഹം വ്യക്തമാക്കി.



### FLIGHT DELAY

ഡൽഹിയിൽ കനത്ത മൂടൽമഞ്ഞത് മൂലം വിമാന സർവീസുകൾ തടസപ്പെട്ടു. വിമാനങ്ങളുടെ പുതുക്കിയ സമയവിവരങ്ങൾ അറിയാൻ അതത് എയർലൈനുകളുമായി ബന്ധപ്പെടണമെന്ന് ഡൽഹി വിമാനത്താവള അധികൃതർ യാത്രക്കാർക്ക് മുന്നറിയിപ്പ് നൽകി. കനത്ത മൂടൽ മഞ്ഞിന് സാധ്യതയുള്ളതിനാൽ ഉത്തർ പ്രദേശിൽ നാളെ വരെ ഓറഞ്ച് ജാഗ്രതയാണ്. ഹിമാചൽ പ്രദേശിലും, ഉത്തരാഖണ്ഡിലും ഇടിമിന്നലോട് കൂടിയ മഴയ്ക്കും സാധ്യതയുണ്ട്.



### SPECIAL TRAIN - KATRA AND JAMMU

മോശം കാലാവസ്ഥയെത്തുടർന്ന് റോഡ്-വിമാന ഗതാഗതം തടസ്സപ്പെട്ടതോടെ വൈഷ്ണോ ദേവി കത്രയ്ക്കും ശ്രീനഗറിനും ഇടയിൽ കൂടുങ്ങിക്കിടക്കുന്ന യാത്രക്കാർക്കായി റെയിൽവേ പ്രത്യേക ട്രെയിൻ സർവീസുകൾ പ്രഖ്യാപിച്ചു. കത്രയ്ക്കും ശ്രീനഗറിനും ഇടയിൽ ഇന്നും നാളെയുമായി നാല് റിസർവ്ഡ് സ്പെഷ്യൽ ട്രെയിനുകൾ സർവീസ് നടത്തും.



### SANTHOSH TROPHY

സന്തോഷ് ട്രോഫി ഫുട്ബോൾ ക്വാർട്ടർ ഫൈനലിൽ ഇന്ന് ഗ്രൂപ്പ് ചാമ്പ്യന്മാരായ കേരളം അസമിനെ നേരിടും. ഉച്ചയ്ക്ക് രണ്ടിന് അസമിലെ സിലാപത്തർ രാജീവ് ഗാന്ധി സ്റ്റേഡിയത്തിലാണ് മത്സരം. ഗ്രൂപ്പ് B യിലെ അഞ്ച് മത്സരങ്ങളിൽ മൂന്നും ജയിച്ച് 10

---

പോയിന്റുമായി ഒന്നാം സ്ഥാനക്കാരായാണ് കേരളം അവസാന എട്ടിൽ എത്തിയിരിക്കുന്നത്.



### WOMENS PREMIER LEAGUE

വനിതാ പ്രീമിയർ ലീഗ് ക്രിക്കറ്റിൽ ഇന്ന് ഗുജറാത്ത് ജയന്റ്സ് ഡൽഹി ക്യാപിറ്റൽസിനെ നേരിടും. വഡോദരയിലെ ബി.സി.എ സ്റ്റേഡിയത്തിൽ വൈകുന്നേരം 07:30-നാണ് മത്സരം. ഇന്നത്തെ വിജയികൾ വ്യാഴാഴ്ച നടക്കുന്ന ഫൈനലിൽ റോയൽ ചലഞ്ചേഴ്സ് ബാംഗ്ലൂരുവുമായി ഏറ്റുമുട്ടും.



### STOCK - GOLD

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 2,280 പോയിന്റ് ഉയർന്ന് 83,946 ലും ദേശീയ ഓഹരി സൂചിക നിഫ്റ്റി 695 പോയിന്റ് വർദ്ധിച്ച് 25,784 ലും വ്യാപാരം പുരോഗമിക്കുന്നു. സ്വർണവിലയിൽ ചാഞ്ചാട്ടം. പവൻ വില രാവിലെ ഒരു ലക്ഷത്തി 11,280 രൂപയായി കുറഞ്ഞെങ്കിലും പിന്നീട് വർദ്ധിച്ച് ഒരു ലക്ഷത്തി 12,880 രൂപയായി. ഗ്രാമിന് 14,110 രൂപയാണ് നിലവിലെ വില.

